



# Profili: Surmastrijiet Diretturi Banda Żejtun

## Mro. Onorato Gauci

1930-1931

L-ewwel Surmast li kellha l-Banda dak iż-żmien iż-**Żejtun Jazz Band** kien is-Surmast Onorato Gauci.

Kienet fis-seduta tat-**22 ta' Mejju 1930** meta Salvu Pace resaq talba biex il-Kumitat jahtar Direttur għall-banda. Huwa għalhekk ippropona lis-Surmast Onorat Gauci biex ikun is-Surmast Direttur.

Is-Surmast Onorato Gauci dam sas-sena 1931.

## Is-Surmast Ġuzeppi Maria Dalli

1931-1939

Is-Surmast Ġuzeppi Maria Dalli tweled fl-1881 ġewwa Benghazi fejn Missieru Vincenzo kien jahdem mas-Servizzi Ingliżi.

Huwa tghallem il-mużika fi hdan l-Għaqda Mużikali Beland fejn kien idoqq il-kornu. Kien ukoll Assistent Surmast.

Meta fil-bidu tas-snin 30 saret firda fi hdan il-Banda Beland, is-Surmast Ġuzeppi Maria Dalli ha t-tmexxija tal-Banda Żejtun. Dan kien fl-1931. Nistghu nġid li s-Surmast G.M. Dalli kien l-ewwel Surmast Direttur tal-Banda Żejtun peress li kien nhar l-20 ta' Settembru 1933 li twaqqfet l-Għaqda Banda Żejtun. Is-Surmast G.M. Dalli kkompona marċi brijużi kif ukoll funebri. L-iżjed marċ funebri magħruf hu ddedikat lil ommu bl-isem *A Mia Madre*. Fost xoghlijiet ohra kkompona wkoll il-Marcia Sinfonika *La Libertà* li ndaqet fl-ewwel programm li għamlet iż-Żejtun Band fis-17 ta' Settembru 1933.

Is-Surmast Ġuzeppi Maria Dalli miet iż-Żejtun fl-1948.

## Mro. Hector H.

Dalli

1939-1952

Hector H. Dalli tweled iż-Żejtun nhar it-18 ta' Ġunju 1914, bin Ġuzeppi Maria Dalli (l-ewwel surmast) u Evangelista. Hector kien pjanista tajjeb u kien jakkumpanja bil-pjanu waqt il-*films silent*. Meta twaqqfet il-Banda Żejtun fl-1930, Hector Dalli nġaqad mal-banda flimkien ma' missieru fejn kien ukoll Assistent Surmast.

Hector Dalli studja taht missieru u wara kompla fl-istudju ta' l-armonija kontrapunt u orkestrazzjoni taht Mro. Casapinta.

Fl-1939 ġab l-A. Mus. L.C.M.

Hector Dalli nġatar Surmast Direttur tal-Banda Żejtun f'April 1939.

Il-baned li Hector Dalli dderieġa kienu:

<b>Il-Banda Żejtun</b>	<b>1939-1952</b>
Il-Banda San Lawrenz, Birgu	1952-1980
Il-Banda Beland	1955-1980

Hector Dalli kkompona numru kbir ta' marċi ferm popolari kemm brijużi u kemm funebri. Fost il-marċi brijużi nsibu l-*Victory* u l-*Putatta*.

Ikkompona wkoll: *Preludio in Re Minore, Innu San Lawrenz għall-Banda – Kor – Tenur u Baritonu* u Poema Sinfonika *Song of Anna*.

Hector Dalli miet nhar l-1 ta' Novembru 1980.

## Mro. Edgar Lowell

1952-1976

Imwield il-Hamrun, tharreg fil-klarinet ta' età żgħira għal sitt snin, taht Giorgio Compagno. Fis-sena 1925 ingħaqad ma' l-orkestra tat-Teatru Rjal bhala klarinetista.

Is-Surmast Lowell tharreg ukoll f'armonija u strumentazzjoni għand is-Surmast Ġuzeppi Stivala u Carmelo Pace.

Fis-sena 1938 inġatar Assistent Surmast tal-Banda Nazzjonali La Valette.

Kien ukoll surmast ta' allievi f'din l-istess Soċjetà, kariga li zamm sas-sena 1976. Bejn l-1968 u l-1970 is-Surmast Lowell għamilha ta' Agent Direttur tal-Banda Nazzjonali La Valette, waqt li mis-sena 1952 sa l-1976 kien Surmast Direttur tal-Banda Żejtun.

Mill-1958 sa l-1970 kien Surmast Direttur tal-Banda La Stella ta' Ghawdex.


Is-Surmast Edgar Lowell miet nhar il-11 ta' Frar 1991.

## Mro. Paul

Buttigieg

1976-1978

Il-hames Surmast Direttur tal-Banda Żejtun kien Mro.





Paul Buttigieg, li ha l-kariga fl-1976 u dam sa l-1978.

Is-Surmast Paul Buttigieg twieled il-Birgu nhar it-12 ta' Ottubru 1935.

Fl-1963 sar Assistent Surmast tal-Banda Maria Mater Gratiae. Fl-1971 kiseb id-Diploma A. Mus. L.C.M.

Kien ukoll Surmast Direttur mal-Banda Maria Annunzjata Tarxien fl-1975. Matul dan iż-żmien ikkompona diversi xoghlijiet fosthom:

Marcia Sinfonika <i>Musica Est Vita</i>	1970
Innu Marcia <i>Santa Katerina V.M.</i> versi: G. Camilleri	1975
Marcia Sinfonika <i>La Speranza</i>	1983
Preludio in FA Maggiore	1988
Marcia Sinfonika <i>Aria di Festa</i>	1997
Sosatina in Si Bimoll Maggiore	2002
Sinfonija <i>Is-70 Anniversarju tal-Banda Żejtun</i>	2003

## Mro. Joseph M. Barbara

### 1978-1984

Mro. Joseph M. Barbara twieled Marsaxlokk nhar it-13 ta' April 1916, iżda ta' sentejn il-famija tiegħu telgħet iż-Żejtun fejn baqa' joqgħod.

Huwa beda l-karriera mużikali tiegħu bhala alliev u bandist mal-Banda Beland.

Is-Surmast Barbara beda jistudja t-teorija taht is-Surmast Jimmy Worley u l-armonija u kontrapunt taht is-Surmast Vincenzo Costa. Fl-1945 inhatar Surmast Direttur tal-Banda Santa Marija, Ghaxaq. Fl-1960 inhatar Surmast Direttur tal-Banda San Ġużepp, Ghaxaq. Kien Surmast Direttur ukoll tal-baned:

Il-Banda Trinità Qaddisa, Marsa	1956
Il-Banda Żejtun	1978

Is-Surmast Joseph M. Barbara kkompona diversi xoghlijiet fosthom marċi brijużi u funebri kif ukoll xoghlijiet oħra bhal:

<i>Innu Santa Katerina V.M.</i> ghall-Banda – Kor – Tenur u Baxx	1980
<i>Innu lis-Ssma. Trinità Qaddisa</i> ghall-Banda – Kor – Tenur u Baxx	1957
Fantasia in Mi bomol Minore ghall-Klarinett	
Overtures <i>Odette-Persicaria</i> u <i>Madame D'Honneur</i>	
Sinfonija <i>El-Dorado</i>	

## Mro. John J. Pace

### 1984-

John J. Pace twieled fil-31 ta' Jannar 1945 u ha l-edukazzjoni tiegħu fil-Kulleġġ De La Salle, Kottonera. Miżżewweġ lil Grace née Mumford u għandhom zewġ subien.

Beda l-karriera mużikali tiegħu meta kellu biss hdax-il sena mas-Socjetà Filarmonika Maria Mater Gratiae ta' Haż-Żabbar. Fl-1971 fl-età ta' 26 sena nhatar Ass. Surmast u fl-istess sena ġie magħżul ukoll Ass. Surmast fil-każin Lily Band ta' l-Imqabba.

Is-Surmast Pace ha kors ta' hames snin fl-armonija avvanzata u kontrapunt taht il-mibki Surmast Carmelo Pace, iżda ha t-teknika kollha li tirrikjedi banda taht is-Surmast Carmelo Caruana li kien Surmast tal-Banda King's Own tal-Belt.

John J. Pace kien ukoll Surmast Direttur tal-Banda Santa Marija ta' Hal-Ghaxaq (22 sena), tal-Banda Annunzjata ta' Hal-Tarxien (10 snin), tal-Banda San Mikiel ta' Haż-Żabbar (10 snin), tal-Banda Prince of Whales tal-Birgu (10 snin), tal-Banda San Ġużepp tal-Kalkara (16-il sena) u tal-Banda Stella Maris ta' Sliema (12-il sena). F'Marzu 1984, Dr. Alex Sciberras Trigona, dak iż-żmien Ministru tal-Kultura ufficjalment hatru Surmast Direttur tal-Banda Nazzjonali, kāriga li żamm sakemm din il-Banda Nazzjonali twaqqfet tiffunzjona fl-1992.

Mro. Pace kien mistieden bhala guest conductor ma' diversi baned Maltin u barranin. Kien ukoll Maestro di Cappella fil-Paroċċa ta' Haż-Żabbar u flimkien ma' Dun Ġużepp Ellul mexxa l-kor Notre Dame għal diversi snin.

Fil-preżent John J. Pace hu Surmast Direttur tal-Banda Żejtun (23 sena) u tal-Banda Sant'Anna f'Wied il-Gaħjn (12-il sena).

Is-Surmast Pace ikkompona bosta marċi kemm festivi kif ukoll sinfonici wahda minnhom korali għal erba' vuċijiet, soprano, tenur u Baritono. Sinfonija oħra 'Senza Frontiere' kienet imsemmija b'għieh fit-tieni konkors Riccardo Zandonai f'Rovereto Trento, l-Italja f'Mejju tal-1986.

Dan l-aħħar ukoll ikkompona sinfonija oħra '25 Sena President' b'dedika lis-Sur Joe N. Attard President ta' l-Għaqda Banda Żejtun. Is-sena l-oħra fl-għeluq il-1700 sena mill-martirju ta' Santa Katerina ikkompona 'Talba lil Santa Katerina ta' Lixandra' għall-Mezzo Sopran u kor ta' 4 vuċijiet.

Bhala arrangatur mużikali, fost diversi xoghlijiet insibu l-Innu l-Kbir lil Santa Katerina, mużika ta' Carlo Diacono u versi ta' Trevor Zahra kif ukoll l-Antifona magħrufa tas-Surmast Ferdinando Camilleri lill-Madonna taht it-titlu Stella Maris. Xogħol iehor huwa 'Innu Grandjuż lil San Duminku tal-Birgu' li kien beda s-Surmast Paċifiku Scicluna.

Mro J.J. Pace għamel parti mill-ġurija f'diversi festivals li jsiru f'Malta. Kien organizzatur ewlieni tal-festival 'Rebbieh tar-Rebbieha' li kien jittellgħa kull sena mill-Kunsill civiku ta' Haż-Żabbar u għal 6 snin kien membru fil-Kumitat tal-Kanzunetta għall-Ewropa (1989-1994).

Għal dawn l-aħħar sentejn u nofs ingħaqad mal-voluntiera ta' Radju Hompesch u kull nhar ta' Hadd jipprezenta programm ta' marċi li jdm sagħtejn, kif ukoll sensiela ta' programmi 'Mumentu Klassiċi' nhar ta' Tnejn.

Bhala professjoni kien qualified nurse, beda fl-1965 fl-isptar San Vincenz de Paule fejn dam 20 sena. Fl-1985 kien issekondat fid-Dipartiment tal-Kultura u hadem bhala Cultural Organiser sa l-1994. F'Marzu 1994 reġa' ġie msejjah lura biex jahdem fl-Out Patient Department fl-Isptar San Luqa fejn dam sas-sena 2004.

John Pace hu Kunsillier fi hdan il-Kunsill Lokali ta' Haż-Żabbar u huwa Chairman tas-Sotto Kumitat, Arti u Attivitajiet Soċjali u responsabbli ukoll mill-Gwardjani Lokali. Huwa Chairman ukoll tas-Sotto Kumitat tas-Sahħa.

John J. Pace huwa membru fil-Kunsill Civiku ta' Haż-Żabbar li ilu mwaqqaf mill-1991.